

# Күндтә хөөч

Антон Колубаевич Босхомджиев — Коммунистическ партин член, Яшкульск района «Гашунский» совхозин коллективд күндтә хөөч.

Эн джилин август сард хәләвр тату болад, гару гарчасн, чинәнһ муурч одсн нег отар хөн Антон Колубаевичд даалгъгдла. Көдлмштән килмджтә Антон Колубаевич, авсн өдрәсн авн идг соляд, сө, өдр уга хөөдән идшлүләд, цагланһ таслвр угагъар услад цуг оньг-сузгән хөөнә асрлгънд өгв. Отарас гарчасн гарунһ уурв, х ө ө д и н чинәнһ чигн ясрв. Тегәд терүнә хәләджәх хөд көг тәвлгънд түрүн болдж орв.

Антон Колубаевич дамшлтта хө-

өч болсн деерән, сән осеменатор, тер өөдән чинртәгъәр эврәннһ хөөдтән искусствени көг тәвәд дуусчкад, Сагаев Дорджин отарт искусствени көг тәвджәнә.

КПСС-н ЦК-н Пленумиг күч-көлснә агъу ик күцмджсәр тосхар, зоотехническ зокалар хөөдт искусствени көг тәвдж нег чигн хө хусрулш угагъар, үвләс хөөдән гару угагъар, сән чинәтәгъәр гаргъхар Босхомджиевин бригад шунджана.

Босхомджиевин бригадин члед коммунистическ күч-көлснә бригадин нер зүүхәр зүткджәнә.

У. ЯВАНОВ.